

ఐదో రోజు పందొమ్మిది నామినేషన్లు

ఎదులాపురం, నవంబర్ 8 : ఐదో రోజు బుధవారం ఆదిలాబాద్ నియోజకవర్గానికి 10 నామినేషన్లు దాఖలైనట్లు జిల్లా ఎన్నికల అధికారి, కలెక్టర్ రాహుల్ రాజ్ తెలిపారు. బీఆర్ఎస్ అభ్యర్థి జోగు రామన్న, ఎక్కా పార్టీ అభ్యర్థి కేమల శ్రీనివాస్, ధర్మ సమాజ్ అభ్యర్థి అగ్గివల్ల గణేశ్, బహుజన్ సమాజ్ పార్టీ అభ్యర్థి ఉయ్యక ఇందిర, బహుజన్ ముక్తి పార్టీ అభ్యర్థి సూర్యవంశీ, కాంగ్రెస్ అభ్యర్థి కంది శ్రీనివాస్ రెడ్డి, స్వతంత్ర అభ్యర్థులుగా భాను రాజేశ్వర్ రావు, ఎన్ సుభాష్, అస్లాం, బీజేపీ అభ్యర్థి పాయల్ శంకర్ తరపున మరో నామినేషన్లు వేసినట్లు పేర్కొన్నారు. ఈ ప్రక్రియలో రిటర్నింగ్ అధికారి బీ ప్రవంతి అధికారులు, సిబ్బంది పాల్గొన్నారు.

బోధ్ లో రెండు నామినేషన్లు..

బోధ్, నవంబర్ 8 : బోధ్ శాసనసభకు పోటీ చేసేందుకు బుధవారం రెండు నామినేషన్లు దాఖలైనట్లు ఎన్నికల రిటర్నింగ్ అధికారి చాహాత్ బాజ్ పాయ్ తెలిపారు. ధర్మసమాజ్ పార్టీ (డీఎస్ఎం) అభ్యర్థిగా ఉయ్యక ఉమేశ్, స్వతంత్ర అభ్యర్థి తోడనం ధనలక్ష్మి నామినేషన్ దాఖలు చేశారు. ఇప్పటి వరకు మూడు నామినేషన్లు దాఖలైనట్లు ఆర్డో తెలిపారు.

నిర్మల్ లో ఐదు నామినేషన్లు

నిర్మల్ టౌన్, నవంబర్ 8 : నిర్మల్ అసెంబ్లీ స్థానానికి బుధవారం మరో ఐదు నామినేషన్లు దాఖలై నట్లు ఎన్నికల రిటర్నింగ్ అధికారి, ఆర్డీవో రత్నకల్యాణి తెలిపారు. ఆల్ ఇండియా ఫార్వర్డ్ బ్లాక్ అభ్యర్థిగా స్వదేశీ పరికిపండ్ల, డీఎస్పీ అభ్యర్థిగా రామా రావు, పాత్రకేయుల నుంచి చౌహాన్ సుదర్శన్ నాయక్, స్వతంత్ర అభ్యర్థులుగా రాజు, పృథ్వీదర్లు నామినేషన్లు వేశారని పేర్కొన్నారు.

ముధోల్ లో నామినేషన్లు నీల్

ముధోల్, నవంబర్ 8 : ముధోల్ అసెంబ్లీ నియోజకవర్గానికి బుధవారం నామినేషన్లు దాఖలు కాలేదని రిటర్నింగ్ అధికారి కోమల్ రెడ్డి తెలిపారు. కార్యాలయం వద్ద ఎన్ఎస్ సాయకిరణ్ ఆధ్వర్యంలో బీఎస్ఎఫ్ బలగాలు బందోబస్తు నిర్వహించారు.

రెండు నామినేషన్లు దాఖలు

ఉట్నూర్, నవంబర్ 6 : ఖాసాపూర్ శాసనసభ స్థానానికి బుధవారం ఇద్దరు అభ్యర్థులు నామినేషన్లు వేసినట్లు ఆర్డీవో తెలిపారు. ఎన్నికల రిటర్నింగ్ కార్యాలయంలో కాంగ్రెస్ అభ్యర్థి వెడ్డు బొజ్జ, సీపీఐ ఎంఎల్(రెడెస్టార్) పార్టీ అభ్యర్థి పెండూర్ ప్రియాంక నామపత్రాలు అందజేశారని పేర్కొన్నారు.

నేడు అల్లోల నామినేషన్

నిర్మల్ అర్బన్, నవంబర్ 8 : నిర్మల్ శాసనసభ స్థానానికి బీఆర్ఎస్ పార్టీ అభ్యర్థి రాష్ట్ర అటవీ, పర్యావరణ, న్యాయ, దేవాదాయ శాఖ మంత్రి అల్లోల ఇంద్రకణ్ రెడ్డి గురువారం నామినేషన్ ను దాఖలు చేయనున్నారు. ఉదయం మంత్రి నివాసం నుంచి తన అనుచరగణంతో కలిసి వెళ్లి ఆర్డీవో (పాత కలెక్టరేట్) కార్యాలయంలోని రిటర్నింగ్ అధికారికి నామినేషన్ పత్రాలు సమర్పించునున్నారు. 2014 ఎన్నికల్లో బీఎస్పీ తరపున పోటీ చేసిన సమీప అప్పటి బీఆర్ఎస్ అభ్యర్థి కూడాడ శ్రీహరిరావుపై ఘన విజయం సాధించారు. అనంతరం టీఆర్ఎస్ పార్టీ చేరి మంత్రి మండలిలో రాష్ట్ర గృహ నిర్మాణ, న్యాయ, దేవాదాయ శాఖ మంత్రిగా బాధ్యతలు స్వీకరించారు.

అనంతరం జరిగిన 2018 ఎన్నికల్లో కాంగ్రెస్ పార్టీ సమీప అభ్యర్థి ఏలేటి మహేశ్వర్ రెడ్డిపై భారీ మెజార్టీతో ఘన విజయం సాధించడంతో మరో సారి రాష్ట్ర మంత్రి మండలిలో రాష్ట్ర అటవీ, పర్యావరణ, న్యాయ, దేవాదాయ, శాస్త్ర సాంకేతిక శాఖ మంత్రిగా పదవీ బాధ్యతలు నిర్వహించారు. ప్రజలు, అధికారుల నుంచి మంచి నాయకుడిగా గుర్తింపును తెచ్చుకున్నారు. దీనిని గుర్తించిన అధిష్టానం మరో సారి మొదటి జాబితాలోనే బీఆర్ఎస్ పార్టీ నిర్మల్ నియోజకవర్గ అభ్యర్థిగా ప్రకటించి భీషామ్ అందజేసింది. గురువారం ముఖ్య నాయకులు, కార్యకర్తలు, అభిమానులు, బీఆర్ఎస్ శ్రేణులు, పట్టణ ప్రజలతో కలిసి నామినేషన్ వేయనున్నారు.

రేవంత్ పర్యటనలో నిరసనకు యత్నం

• పలువురు అరెస్ట్

ఆదిలాబాద్, నవంబర్ 8 (నమస్తే తెలంగాణ) : టీపీసీసీ అధ్యక్షుడు బుధవారం ఆదిలాబాద్ పట్టణంలో నిర్వహించే ప్రచారంలో భాగంగా ఆయన ముందు నిరసన తెలిపడానికి ప్రయత్నించిన పలువురిని పోలీసులు ముందగానే అరెస్ట్ చేశారు. ఆదిలాబాద్ టికెట్ను కంది శ్రీనివాసరెడ్డికి ఇవ్వడాన్ని నిరసనూ టీపీసీసీ అధ్యక్షుడు సాజిద్ ఖాన్, టీపీసీసీ ప్రధాన కార్యదర్శి సుజాత, సీనియర్ నాయకులు ఇటీవల పార్టీకి రాజీనామా చేశారు. రేవంత్ పర్యటనలో సేవ కాంగ్రెస్ నినాదంతో నిరసన చేయడానికి సిద్ధపడుతున్న వారిని పోలీసులు అదుపులోకి తీసుకొని పోలీస్ స్టేషన్ కు తరలించారు.



నిరసన తెలపడానికి ప్రయత్నించిన వారిని అరెస్ట్ చేస్తున్న పోలీసులు

స్వతంత్ర అభ్యర్థిగా బరిలో ఉంటా

తాంసి, నవంబర్ 8 : కాంగ్రెస్ అధిష్టానం బోధ్ అభ్యర్థిగా వన్నెల అశోక్ను తప్పించి ఆడి గజేందర్ ను ఖరారు చేసిన విషయం తెలిసింది. వన్నెల అశోక్ పార్టీ ముఖ్య నేతలతో కలిసి సమావేశమయ్యారు. బోధ్ నుంచి స్వతంత్ర అభ్యర్థిగా బరిలో ఉంటున్నట్లు వన్నెల అశోక్ తెలిపారు. ఆయన ఈ

నెల 10న నామినేషన్ వేయనున్నట్లు వెల్లడించారు. బోధ్ నియోజకవర్గంలో కాంగ్రెస్ పార్టీ పతనం ప్రారంభమైందని అన్నారు. ముందుగా టికెట్ ఇచ్చి మళ్లీ వేరే అభ్యర్థికి ఇవ్వడం సరికాదన్నారు. కార్యక్రమంలో కాంగ్రెస్ నాయకులు నారాయణ, సంతోష్, లక్ష్మిపతి, కార్యకర్తలు పాల్గొన్నారు.

అభివృద్ధిని చూసి ఆశీర్వదించండి..

- రైతు బంధు, ఆసరా పింఛన్ కావాలంటే కారుకు ఓటు వేయండి
- ఎన్నికలప్పుడు వచ్చే నాయకులను నిలబెయ్యండి
- ఎన్నికల ప్రచారంలో మంత్రి ఇంద్రకణ్ రెడ్డి

దిలావర్ పూర్, నవంబర్ 8 : ఎన్నికలప్పుడు మాత్రం వచ్చే బీజేపీ, కాంగ్రెస్ పార్టీల నాయకులను నిలబెసి అభివృద్ధికి ఓటు వేయాలని నిర్మల్ నియోజకవర్గ బీఆర్ఎస్ ఎమ్మెల్యే అభ్యర్థి, మంత్రి ఇంద్రకణ్ రెడ్డి అన్నారు. నిర్మల్ జిల్లా దిలావర్ పూర్ మండలంలోని కాల్య, కాల్య తండా, సిద్దాపూర్, మాయాపూర్, ఓడవల్లి, కంజర్, బన్నపల్లి, సాంగ్లీ గ్రామాల్లో బుధవారం ఎన్నికల ప్రచారం నిర్వహించారు. ఆయా గ్రామాల్లో మహిళలు, వృద్ధులు, యువకులు పెద్ద సంఖ్యలో హాజరై ఘనస్వాగతం వచికారు. అనంతరం గ్రామాల్లో ఆయన మాట్లాడుతూ నిరంతరం ప్రజలకు అందుబాటులో ఉంటూ సమస్యలు పరిష్కరించే నాయకుడిని గుర్తించుకోవాలని ఎన్నికలు రాగానే ఆగం కావద్దని అన్నారు. బీజేపీకి ఓటు వేస్తే ఇప్పుడున్న గ్యాస్ సిలిండర్



దిలావర్ పూర్ : కాల్యలో మాట్లాడుతున్న మంత్రి అల్లోల ఇంద్రకణ్ రెడ్డి

ధర రూ. 2400 చేస్తుందని, కారు గుర్తుకు ఓటు వేస్తే సిలిండర్ ను రూ.400 ఇస్తామని చెప్పారు. కాంగ్రెస్ పార్టీకి ఓటు వేస్తే ఇప్పుడున్న 24 గంటల ఉచిత విద్యుత్ తీసి వేసి 3 గంటల కంటే ఇచ్చే పార్టీ కావాలి రైతులు ఆలోచించాలని అన్నారు. కాంగ్రెస్ పార్టీ అధికారంలోనికి వస్తే రైతు బంధుకు రామ్ రామ్ పలుకుతారని, రాష్ట్రాన్ని రాబందులా పీక్కుతారని అన్నారు. అభివృద్ధి సంక్షేమం కోసం పనిచేసే నాయకుడిని గుర్తించాలని కోరారు. బీఆర్ఎస్ పార్టీ ఆధ్వర్యంలోని ప్రభుత్వాన్ని గెలిపిస్తే వచ్చే మార్చి నుంచి ఆసరా పింఛన్ ను పెంచుతామని, అర్హులైన వారందరికీ బీమా సౌకర్యం కల్పిస్తామని అన్నారు. కార్యక్రమంలో

మంలో సర్పంచ్లు ఆడెపు తిరుమల, గంగారెడ్డి, శ్రీనివాస్, రొడ్డ మహేశ్, బన్నపల్లి సహకార సంఘం చైర్మన్ పీవీ రమణారెడ్డి, జిల్లా పరిషత్ కోఆర్డినేట్ సభ్యుడు డాక్టర్ సుభాష్ రావు, బీఆర్ఎస్ నాయకులు పాల్వే శ్రీనివాస్, పూజారం మహేశ్, చిన్నయ్య, సాయన్న, శ్యామ్ సుందర్ రెడ్డి, సక్కారాం, తదితరులు పాల్గొన్నారు.

కాల్యలో బీజేపీకి బిగ్ షాక్

దిలావర్ పూర్ మండలం కాల్య గ్రామంలో బీజేపీ పార్టీకి బిగ్ షాక్ తగిలింది. బుధవారం ఎన్నికల ప్రచారంలో భాగంగా గ్రామానికి వచ్చిన బీఆర్ఎస్ ఎమ్మెల్యే అభ్యర్థి, మంత్రి ఇంద్రకణ్ రెడ్డి సమక్షంలో బీజేపీ నాయకులు హత్య(డింపు) తన అనుచరులతో కలిసి పార్టీలో చేరారు. అంతకుముందు మంత్రికి మోటరు సైకిల్ రాల్పితో స్వాగతం పలికారు. బీజేపీ నుంచి బీఆర్ఎస్ లో చేరిన 50 మంది యువకులకు పార్టీ కండువా కప్పి ఆహ్వానించారు. అనంతరం మంత్రి మాట్లాడుతూ అన్ని వర్గాల ప్రజలు బీఆర్ఎస్ వెంటనే ఉన్నారని అన్నారు. కార్యక్రమంలో బీఆర్ఎస్ నాయకులు ఆడెపు శ్రీనివాస్, పాల్వే అపిల్, చిన్నయ్య, శ్రీనివాస్, మహేశ్ పాల్గొన్నారు.



దిలావర్ పూర్ : బీఆర్ఎస్ చేరిన యువకులను కండువా కప్పి పార్టీలోకి ఆహ్వానిస్తున్న మంత్రి అల్లోల ఇంద్రకణ్ రెడ్డి

సీఎం కేసీఆర్ కు మరోసారి అవకాశం ఇవ్వాలి

ఎదులాపురం, నవంబర్ 8 : సీఎం కేసీఆర్ రాష్ట్రంలో అమలు చేస్తున్న సంక్షేమ పథకాలు, అభివృద్ధి తమను గెలిపిస్తాయని ఆదిలాబాద్ నియోజకవర్గ బీఆర్ఎస్ ఎమ్మెల్యే అభ్యర్థి జోగు రామన్న అన్నారు. నామినేషన్ ప్రక్రియలో భాగంగా బుధవారం తన నామపత్రాలు రిటర్నింగ్ అధికారికి సమర్పించారు. ముందుగా శాంతినగర్ లోని సాయిబాబా ఆలయంలో సతీసమేతంగా ప్రత్యేక పూజలు చేశారు. అదేవిధంగా చాందా దర్గాలో చాదర్ సమర్పించి ప్రత్యేక ప్రార్థనలు చేశారు. దర్గా కమిటీ సభ్యులు ఆయనకు స్వాగతం పలికారు. అనంతరం మత పెద్దల సమక్షంలో ప్రత్యేక ప్రార్థనలు చేశారు. అలాగే సాత్తాల బస్టాండ్ సమీపంలో చామన్వాలా బాబా దర్గాలో చాదర్ సమర్పించారు. అనంతరం ముఖ్తీ సోదరులు జోగు రామన్నను ఆలింగనం చేసుకుంటూ శుభాకాంక్షలు తెలిపారు. అక్కడి నుంచి నేరుగా ఆర్డో కార్యాలయానికి వచ్చారు. నలుగురు మద్దతుదారులతో కలిసి ఆర్డో ప్రపంత్రికి నామినేషన్ పత్రాలు సమర్పించారు. ఈ సందర్భంగా ఎమ్మెల్యే అభ్యర్థి జోగు రామన్న మాట్లాడుతూ నియోజకవర్గాన్ని అన్ని రంగాల్లో



సాయిబాబా ఆలయంలో పూజలు చేస్తున్న బీఆర్ఎస్ ఎమ్మెల్యే అభ్యర్థి జోగు రామన్న దంపతులు

అభివృద్ధి చేయడానికి కృషి చేస్తున్నామని పేర్కొన్నారు. ప్రజాహితేమే లక్ష్యంగా ముందుకు సాగుతున్న బీఆర్ఎస్ పార్టీకి ఎదురు లేదని దీమా వ్యక్తం చేశారు. తనకు మరోసారి ఎమ్మెల్యే అభ్యర్థిగా అవకాశం కల్పించిన సీఎం కేసీఆర్ కు ధన్యవాదాలు తెలిపారు. ఆయన నమ్మకాన్ని నిలబెట్టుకుంటామన్నారు. కార్యక్రమంలో డీసీసీ బీ చైర్మన్ అడ్డీ భోజారెడ్డి, పట్టణ అధ్యక్షుడు అలూల్ అజయ్, న్యాయవాది కేమల శ్రీకాంత్, ఎంపీపీ

గండ్రత్ రమేష్, ఆళ్ల చైర్మన్ జిట్ల రమేష్, మున్సిపల్ వైస్ చైర్మన్ జిహార్ రంజానీ, మర్చిట్ కమిటీ మాజీ చైర్మన్ మెట్ట ప్రకాష్, దుర్గం ట్రస్ చైర్మన్ దుర్గం శేఖర్, మహిళా విభాగం అధ్యక్షురాలు స్వరూపరాణి, కార్యదర్శి మమత , బీసీ సెల్ పట్టణ అధ్యక్షుడు దాసరి రమేష్, నాయకులు సాజిదుద్దీన్, శివకుమార్, సాయి, కరింగల ప్రణయ్, కుమ్ర శ్రీనివాస్, సేవ్య జగద్ గెట్, తదితరులు పాల్గొన్నారు.

బీఆర్ఎస్ లో చేరిన భరత్ చౌహాన్

ఉట్నూర్, నవంబర్ 8 : కాంగ్రెస్ పార్టీలో ఖాసాపూర్ నియోజకవర్గానికి టికెట్ ఆశించి భంగపడ్డ సీనియర్ నాయకుడు భరత్ చౌహాన్ బుధవారం హైదరాబాద్ లోని ప్రగతిభవన్ లో మంత్రి కేటీఆర్ సమక్షంలో రవీందర్ రావు అధ్యక్షతన బీఆర్ఎస్ లో చేరారు. ఈ సందర్భంగా ఆయన మాట్లాడుతూ తాను కాంగ్రెస్ పార్టీకి కట్టుబడి ఉండి కార్యక్రమాలకు పని చేశానన్నారు. అటువంటి నాకు పార్టీలో రేవంత్ రెడ్డి తీవ్ర అన్యాయం చేశారన్నారు. కాంగ్రెస్ లో బంజారాలను కావాలనే బలిచేశారని పేర్కొన్నారు. తమని ఆదరిస్తున్న బీఆర్ఎస్ పార్టీలో చేరుతున్నట్లు పేర్కొన్నారు. బీఆర్ఎస్ అభ్యర్థి భూకాన్ జాస్సన్ నాయక్ ను గెలిపించేందుకు కృషి చేస్తామన్నారు. ఆయన అనుచరులు మల్లారెడ్డి, పలువురు ఉన్నారు.



మంత్రి కేటీఆర్ తో కారాచలనం చేస్తున్న భరత్ చౌహాన్